

27.7

2006-07 ஆண்டிற்கான உத்தமர் காந்தி ஊராட்சி விருது - நற்சான்றிதழ், கேடயம் மற்றும் பதக்கம் போன்றவை தயார் செய்ததற்கான கூடுதல் செலவினம் ரூ.3.00 இலட்சம் ஒதுக்கீடு

ஊரக வளர்ச்சி (ம) ஊராட்சி (ஊராட்சி.2) துறை

அரசாணை (பத்தாண்டுகள்) எண்.772

நாள் : 14.12.2007

படிக்க :

1. அரசாணை (பல்வகை) எண். 111, ஊரக வளர்ச்சி (ம) ஊராட்சி (சி1)துறை, நாள் 5.9.2006.
2. அரசாணை (பத்தாண்டுகள்) எண். 570, ஊரக வளர்ச்சி (ம) ஊராட்சி (சி1) துறை, நாள் 28.9.2007.
3. ஊரக வளர்ச்சி (ம) ஊராட்சி இயக்குநரின் கடிதம் நக.எண். 71650/2006/ஊ.அ 1.3, நாள் 17.10.2007.

**ஆணை**

மேலே ஒன்றில் படிக்கப்பட்ட அரசாணையில் கிராமத்தின் ஒட்டு மொத்த முன்னேற்றத்திற்காக ஊராட்சியால் மேற்கொள்ளப்படும் அனைத்து நடவடிக்கைகளையும் அங்கீகரிக்கும் வகையில், மாநிலத்தில் 15 சிறந்த கிராமங்களைத் தேர்ந்தெடுத்து அதற்கு 'சிறந்த ஊராட்சி' என பரிசு வழங்கப்படும் என்று ஆணையிடப்பட்டது. இத்திட்டத்தில் தெரிவு பெறும் ஊராட்சிக்கு ஒரு நற்சான்றிதழ், ஒரு கேடயம் மற்றும் ரூபாய் ஐந்து லட்சத்திற்கான வெகுமதியும் பரிசாக வழங்கப்படும் என்றும் மேலும் இத்திட்டத்தில் தெரிவு பெறும் ஊராட்சித் தலைவர்களுக்கு ஒரு நற்சான்றிதழ் மற்றும் ஒரு பதக்கம் வழங்கப்படும் என்றும், இப்பரிசு வழங்கும் திட்டத்திற்கு "உத்தமர் காந்தி ஊராட்சி விருது" என்று பெயரிட்டு அழைக்கவும் ஆணையிடப்பட்டது.

2. மேலே இரண்டில் படிக்கப்பட்ட அரசாணையில், 2006-07 ஆம் ஆண்டிற்கான உத்தமர் காந்தி விருதுக்கு ஆய்வுக்குழு பரிந்துரை செய்த சிறந்த 15 ஊராட்சிகளை தேர்வு செய்து ஆணையிடப்பட்டது. மாண்புமிகு முதலமைச்சர் அவர்கள் 10.9.2007 அன்று மேற்படி 15 ஊராட்சிகளுக்கு விருதினை வழங்கினார்.

3. மேலே மூன்றில் படிக்கப்பட்ட கடிதத்தில் இத்திட்டத்தினை செயல்படுத்துகையில் நற்சான்றிதழ், கேடயம் மற்றும் பதக்கம் போன்றவைகள் தயார் செய்த வகையில் இத்திட்டத்தின் கீழ் கூடுதல் செலவினமாக ரூ.3.00 இலட்சம் ஒதுக்கீடு செய்யுமாறு ஊரக வளர்ச்சி மற்றும் ஊராட்சி இயக்குநர் அரசினை கேட்டுக் கொண்டுள்ளார்.

4. ஊரக வளர்ச்சி மற்றும் ஊராட்சி இயக்குநரின் செயற்குறிப்பினை அரசு கவனமுடன் ஆய்வு செய்தது. ஊரக வளர்ச்சி (ம) ஊராட்சி இயக்குநர் கோரிக்கையை ஏற்று, 2006-07 ஆம் ஆண்டு உத்தமர் காந்தி ஊராட்சி விருது வழங்கும் திட்டத்தின் கீழ் நற்சான்றிதழ், கேடயம் மற்றும் பதக்கம் போன்றவைகள் தயார் செய்த வகையில் கூடுதல் செலவினமாக ரூ. 3.00 இலட்சம் (ரூபாய் மூன்று இலட்சம் மட்டும்) ஒப்பளிப்பு செய்யப்படுகிறது. இதற்கான செலவினம் கீழ்க்கண்ட கணக்குத் தலைப்பின் கீழ் பற்று வைக்கப்பட வேண்டும்.

"2515 - 00- ஏனைய ஊரக வளர்ச்சித் திட்டங்கள் - 102 சமுதாய நல வளர்ச்சி - பதினொன்றாம் ஐந்தாண்டு திட்டப் பணிகள் -II மாநிலத் திட்டம் - KJ உத்தமர்காந்தி ஊராட்சி விருது - 09 உதவி மானியங்கள் - 03 குறிப்பிட்ட திட்டங்களுக்கான மானியங்கள்"

(DPC - 2515 - 00 - 102 - KJ - 0939).

5. மேலே பத்தி 4-ல் ஒப்பளிக்கப்பட்டுள்ள செலவினத்திற்கான கூடுதல் நிதியொதுக்கம் திருத்திய / இறுதி திருத்திய மதிப்பீடு 2007-2008ல் ஒதுக்கீடு செய்யப்படும். திருத்திய / இறுதி திருத்திய மதிப்பீடு 2007-2008ல் கூடுதல் நிதியொதுக்கம் செய்யப்படுவதை எதிர்நோக்கி இச்செலவினத்தை மேற்கொள்ள ஊரக வளர்ச்சி மற்றும் பஞ்சாயத்துராஜ் இயக்குநர், சென்னை-15 அவர்களுக்கு அதிகாரம் அளிக்கப்படுகிறது. இச்செலவினத்திற்கான வரவு செலவுத் திட்டக் கருத்துருக்களை திருத்திய / இறுதி திருத்திய மதிப்பீடு 2007-2008க்கான கருத்துருக்கள் அனுப்பும்போது சேர்த்து அனுப்பி வைத்திடும்படி ஊரக வளர்ச்சி மற்றும் பஞ்சாயத்துராஜ் இயக்குநர் அறிவுறுத்தப்படுகிறார்.

6. இவ்வரசாணை நிதித்துறையின் அ.சா.எண். 79941/RD/07 நாள் 8.12.07 மற்றும் ASL எண். 1459 (ஆயிரத்து நானூற்று ஐம்பத்து ஒன்பது) அளிக்கப்பட்ட ஒப்புதலுடன் வெளியிடப்படுகிறது.

(ஆளுநரின் ஆணைப்படி)

க.அஷோக் வர்தன் ஷெட்டி  
அரசு செயலாளர்

